

[12th November 1965]

(இ) ஆம் எனில், காரணம் என்ன?

THE HON. SRI. M. BHAKTAVATSALAM : (a) No.

(b) Does not arise.

திரு. பி. முருகையன் : சர்க்காரில் நடத்துகிற உயர் நிலைப் பள்ளிகளில் வேலை செய்கிற தொழில் ஆசிரியர்களுக்கும், மாவட்ட மன்ற பள்ளிகளில் வேலை செய்கிற தொழில் ஆசிரியர்களுக்கும் சம்பளத்தில் வித்தியாசம் இருக்கிறது. இரண்டு ஆசிரியர்களுக்கும் ஒரே தகுதி இருந்தும் வித்தியாசம் இருக்கக் காரணம் என்ன?

கனம் திரு. எம். பக்தவத்சலம் : வித்தியாசம் ஒன்றும் இல்லை.

புலவர் கா. கோவிந்தன் : இப்போது மாவட்ட உயர்நிலைப் பள்ளிகளில் நெசவு, தச்சு போன்ற வேலைகள் தேவையில்லை என்று சர்க்கார் ஏதாவது ஆணை பிறப்பித்திருக்கிறதா? புதிதாகத் துவக்கப்படும் பள்ளிகளில் இப்படிப்பட்ட வகுப்புகள் துவக்கப் படவில்லை. இது அரசாங்கத்தின் கவனத்திற்குக் கொண்டுவரப் பட்டிருக்கிறதா?

கனம் திரு. எம். பக்தவத்சலம் : அவ்வாறு ஒன்றும் இல்லை.

ஆசிரியர்கள் சங்கங்கள்

* 494 கேள்வி.—**திரு. பி. முருகையன் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

தமிழ்நாட்டில் உள்ள ஆசிரியர்கள் சங்கங்கள் அரசாங்க அங்கீகாரம் பெற்றுள்ளனவா?

THE HON. SRI M. BHAKTAVATSALAM : No.

திரு. பி. முருகையன் : ஆசிரியர்கள் சங்கங்கள் சர்க்காரிலே பதிவு செய்யப்பட்டதாகச் சொல்லி சில பஞ்சாயத்து மன்றங்களில் ஆசிரியர் கூட்டங்கள் நடத்த அனுமதிக்கிறார்கள். சில மன்றங்களில் கூட்டங்களை நடத்த அனுமதி மறுக்கிறார்கள். அதற்கான காரணம் என்ன?

கனம் திரு. எம். பக்தவத்சலம் : ஆசிரியர் சங்கங்கள் பதிவு செய்ய வேண்டிய அவசியம் இல்லை, நிமித்தம் இல்லை. ஆசிரியர் சங்கங்கள் இருக்கின்றன என்றால் கூட்டங்களும் நடைபெறுகின்றன.

உயர்நிலைப் பள்ளிகள்

* 495 கேள்வி.—**திரு. பி. முருகையன் :** கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

(அ) கரம்பக்குடியில் உள்ள மாவட்ட மன்ற உயர்நிலைப் பள்ளிக்கு கிராண்ட் கோரி அண்மையில் விண்ணப்பம் ஏதேனும் வந்ததா?

12th November 1965]

(இ) ஆம் எனில், அதன் மேல் எடுக்கப்பட்ட முடிவுகள் என்ன ?

THE HON. SRI M. BHAKTAVATSALAM: (a) No.

(b) Does not arise.

திரு. பி. முருகையன் : தலைவர் அவர்களே, நான் கேட்டிருந்த கேள்வியில் உயர்நிலைப் பள்ளிகளுக்கு கோர் கிரான்ட் அளிப்பது பற்றிக் கேட்டிருந்தேன். இப்போது வந்திருப்பதில் கிரான்ட் ஏதேனும் கேட்டு விண்ணப்பம் வந்ததா என்று இருக்கிறது. கோர் கிரான்ட் ஏதேனும் கோரி விண்ணப்பம் வந்ததா ?

கனம் திரு. எம். பக்தவத்சலம் : அதற்குத் தனிக் கேள்வி போட்டால் பதில் அளிக்கலாம்.

* 496 கேள்வி.—திரு. இரா. நாராயணன் : கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) திருச்சி மாவட்டத்தில் லெப்பைக்குடிக்காடு உயர்நிலைப் பள்ளியின் கட்டடம் மிகவும் மோசமான நிலையில் இருப்பது உண்மையா ?

(இ) ஆம் எனில், அதனை சீர்திருத்தும் உத்தேசம் அரசாங்கத்திற்கு உண்டா ?

THE HON. SRI M. BHAKTAVATSALAM: (a) No.

(b) Does not arise.

திரு. இரா. நாராயணன் : தலைவர் அவர்களே, என்னுடைய கேள்வியில் 'மேற்பரப்பு' என்று கேட்டிருந்தேன். ஆனால் இதிலே கட்டடம் என்று சொல்லப்பட்டிருக்கிறது. வெய்யில் காலத்திலும் உட்காரப் பயன் இல்லாது, மழை காலத்திலும் உட்காரப் பயன் இல்லாது இருக்கிறது. அதற்கு அரசாங்கம் ஏதாவது நடவடிக்கை எடுத்து பழுது பார்க்க ஏற்பாடு செய்யுமா ?

கனம் திரு. எம். பக்தவத்சலம் : இப்போது ஓரளவு பழுது பார்க்கப்பட்டிருக்கிறது. மேலும் புதுப்பிக்க அரசாங்கம் உதவி அளிக்கும்.

திருமதி செகதாம்பாள் வேலாயுதம் : தலைவர் அவர்களே, உடையார்பாளையம் ஸ்கூலில் கட்டட வசதி போதாமல் கஷ்டப் படுகிறார்கள். ஆகையால் மேலும் கட்டடத்தை விஸ்தரிப்பு செய்ய அரசாங்கம் ஏற்பாடு செய்யுமா ?

கனம் திரு. எம். பக்தவத்சலம் : இதைப் பற்றித் தனியாக எழுதி அனுப்பினால் அரசாங்கம் என்ன உதவி அளிக்கலாம், ஸ்தலத்திலே எவ்வளவு உதவி எதிர்பார்க்கப்படுகிறது என்று நான் கூற முடியும்.